

ವಿದ್ಯುಚ್ಛಕ್ತಿ ಇಲಾಖೆಯವರು ಕಡಿಯತಕ್ಕ ಮರಗಳಿಗೆ ಬೆಲೆ ನಿಗದಿ ಮಾಡುವ ಬಗ್ಗೆ

ಶ್ರೀ ಕೆ. ಬಿ. ಶಾಣಪ್ಪ (ಶಹಬಾದ್) — ಮಾನ್ಯ ಅಧ್ಯಕ್ಷರೇ ನಮ್ಮ ತಾಲ್ಲೂಕಿನಲ್ಲಿ ಹೆನ್ನೊಂದು ಕಿಲೋವಾಟ್ಸ್ ಲೈನ್ ಹಾದು ಹೋಗಿದೆ, ಅಲ್ಲದೆ ಅರವತ್ತು ಚಿಕ್ಕ ಚಿಕ್ಕ ಲೈನುಗಳು ನಮ್ಮ ರೈತರ ಜಮೀನಿನ ಮೇಲೆ ಹಾದುಹೋಗಿರುತ್ತವೆ. ವಿದ್ಯುತ್ ಲೈನುಗಳು ಹಾದುಹೋಗತಕ್ಕಂಥ ಸಂದರ್ಭದಲ್ಲಿ ಅಡ್ಡಬರುವ ಗಿಡಮರಗಳನ್ನೆಲ್ಲಾ ಕತ್ತರಿಸಿದ್ದಾರೆ. ಚಿಕ್ಕ ಚಿಕ್ಕ ಕೆ.ವಿ. ಲೈನ್‌ಗಳನ್ನು ಹೊಕ್ಕದಾಗಿ ಎಳೆಯುವಾಗ ಹಳೆಯವುಗಳನ್ನು ತೆಗೆದು ಲೈನ್‌ಗಳನ್ನು ಮೇಲೆ ಎಳೆಯುವುದಕ್ಕೆ ವಿದ್ಯುಚ್ಛಕ್ತಿ ಇಲಾಖೆಯವರು ಪ್ರಯತ್ನ ಮಾಡುತ್ತಿದ್ದಾರೆ. ಆದರೆ ಸಂಬಂಧಪಟ್ಟ ಇಲಾಖೆಯವರು ಮರಗಳನ್ನು ಕಡಿಯಬೇಕಾದರೆ ಅವುಗಳ ಬೆಲೆ ಏನು ಎನ್ನುವುದನ್ನು ಅರಿತು ಮರಗಳನ್ನು ಕಡಿಯಬೇಕು. ಮರಗಳನ್ನು ಕಡಿಯುವಾಗ ಸಂಬಂಧಪಟ್ಟವರಿಗೆ ಪರಿಹಾರವನ್ನು ಕೊಡಬೇಕು. ಅದರ ಬಗ್ಗೆ ಯೋಚನೆಯನ್ನೇ ಮಾಡದೇ ವನಸ್ಥಳಕ್ಕೆ ಯಾಗಿ ಮರಗಳನ್ನು ಕಡಿಯುತ್ತಿದ್ದಾರೆ. ಈ ರೀತಿ ಮಾಡುತ್ತಿರುವುದು ಸಾಧುವೇ ಎಂದು ನಾನು ಕೇಳಬೇಕಾಗಿದೆ, ರೈತರಿಗೆ ಈ ವಿಷಯವನ್ನು ತಿಳಿಸಬೇಡವೇ ? ರೈತರು ಹುಣಸೆಮರ ಹಾಗೂ ತೆಂಗಿನ ಮರಗಳನ್ನು ಎಷ್ಟೋ ಪ್ರೀತಿಯಿಂದ ಬೆಳೆಸಿರುತ್ತಾರೆ. ಹೀಗೆ ಬೆಳೆಸಿರತಕ್ಕಂಥ ಮರಗಳನ್ನು ಕಡಿಯುತ್ತಾ ಹೋದರೆ ರೈತರಿಗೆ ನಷ್ಟವಾಗುವುದೇ ಅಲ್ಲದೆ ದೇಶಕ್ಕೆ ನಷ್ಟವಾಗುವುದಿಲ್ಲವೇ ? ಸರ್ಕಾರದವರು ಇದರ ಬಗ್ಗೆ ಗಮನಹರಿಸಿ ಕಡಿಯತಕ್ಕಂಥ ಮರಗಳಿಗೆ ಬೆಲೆಯನ್ನು ನಿಗದಿ ಮಾಡುವುದು ಸೂಕ್ತವೆಂದು ನಾನು ಸರ್ಕಾರದ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ — ಮಾನ್ಯ ಅಧ್ಯಕ್ಷರೇ ಇದಕ್ಕೆ ಸಂಬಂಧಪಟ್ಟ ಹಾಗೆ ಉತ್ತರ ನಷ್ಟ ಪತ್ತಿರ ಇಲ್ಲ. ಮಾನ್ಯ ಸದಸ್ಯರಿಗೆ ಉತ್ತರವನ್ನು ಕಳುಹಿಸಿಕೊಡತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೇನೆ.

ದೇವರಜೇವನಹಳ್ಳಿ ಸರ್ವೆ ನಂ. 15 ಮತ್ತು 16 ಭೂಮಿಯಲ್ಲಿ ಪುಟರ್‌ಬಾಲ್

ಮೈದಾನಕ್ಕಾಗಿ ಸ್ವಾಧೀನ ಪಡಿಸಿಕೊಳ್ಳುವ ಬಗ್ಗೆ

ಶ್ರೀ ಬಿ. ಬಸವಲಿಂಗಪ್ಪ — ದೇವರ ಜೇವನಹಳ್ಳಿ ಸರ್ವೆ ನಂ. 081 ಮತ್ತು 082 ರಲ್ಲಿರುವ ಜಾಗವನ್ನು ಪುಟರ್‌ಬಾಲ್ ಅಂಗಳಕ್ಕಾಗಿ ಸ್ವಾಧೀನ ಪಡಿಸಿಕೊಳ್ಳುವುದರ ಬಗ್ಗೆ ಮಂತ್ರಿಗಳ ಗಮನ ಸೆಳೆಯುತ್ತೇನೆ.

ಶ್ರೀ ಬಿ. ಎ. ಜೀವಿಜಯ — ಮಾನ್ಯ ಅಧ್ಯಕ್ಷರೇ ಮಾನ್ಯ ಬಸವಲಿಂಗಪ್ಪನವರು ದಿನಾಂಕ 20-01-80 ರಲ್ಲಿ ದೇವರಜೇವನಹಳ್ಳಿ ಸರ್ವೆ ನಂಬರ್ 081 ಮತ್ತು 082 ರಲ್ಲಿ ಕೆಲವೊಂದು ಭಾಗಗಳನ್ನು ಪುಟರ್‌ಬಾಲ್ ಅಂಗಳಕ್ಕಾಗಿ ಸ್ವಾಧೀನ ಪಡೆಯುವ ಬಗ್ಗೆ ಪ್ರಸ್ತಾವ ಮಾಡಿದ್ದಾರೆ. ಈ ವಿಷಯವನ್ನು ಕಂದಾಯ ಇಲಾಖೆಯೊಂದಿಗೆ ಪ್ರಸ್ತಾವ ಮಾಡಲು ಇಚ್ಛಿಸುತ್ತೇನೆ. ದೇವರ ಜೇವನಹಳ್ಳಿಯಲ್ಲಿ ಕೆಲವೊಂದು ನಿವೇಶನಗಳ ಬಗ್ಗೆ ಅಂದಿನ ಶಾಸಕರು ಪ್ರಸ್ತಾವವನ್ನು ವಿರೋಧಿಸಿ ಭೂ ಸ್ವಾಧೀನವನ್ನು ಕೈಬಿಡಲು ಅರ್ಜಿಯನ್ನು ಸಲ್ಲಿಸಿದರು. ಆ ಅರ್ಜಿಯಲ್ಲಿ ಭೂ ಸ್ವಾಧೀನವನ್ನು ಕೈಬಿಡಲು ಸಣ್ಣ ಸಣ್ಣ ಮಾನೆಗಳು ಪ್ರಸ್ತುತ ಸರ್ವೆ ನಂಬರಿನಲ್ಲಿ ಇದ್ದು ಕೋಪುಮಾರು ಗಲಬೆಗೆ ಅಸ್ಪೃಶ್ಯವಾಗುತ್ತದೆಂದು ಕಾರಣವನ್ನು ಕೊಟ್ಟು ತಿಳಿಸಿದ್ದರು. ಹಣಕಾಸಿನ ಇಲಾಖೆಯವರು ನಂಬರ್ 081, 082 ರಲ್ಲಿ ಸಂಖ್ಯೆ 303 ದಿಇಡಿ ರ್ನ ಮೈದಾನಗಳಿಗೆ ಬೇಕಾಗುವ ಜಮೀನುಗಳನ್ನು ಸ್ವಾಧೀನ ಪಡೆಯಲು 01-02-08 ರಂದು ಕೈಬಿಡಲು ಆದೇಶಿಸಲಾಗಿದೆ. ಈ ಕಾರಣದಿಂದಾಗಿ ಈ ಪ್ರಸ್ತಾವವನ್ನು ಕಾರ್ಯಗತ ಮಾಡಲು ಸಾಧ್ಯವಾಗುವುದಿಲ್ಲ.

ಶ್ರೀ ಬಿ. ಬಸವಲಿಂಗಪ್ಪ — ಮಾನ್ಯ ಅಧ್ಯಕ್ಷರೇ ಈ ವಿಚಾರವಾಗಿ ನಾನು ಕೇಳದೆ ಹೋದರೆ ಅವರು ಹೇಳದ್ದನ್ನು ಕೇಳಿಕೊಂಡು ನಾನು ಮನೆಗೆ ಹೋಗಲೇನು ? ಅದು ಆಗುವುದಿಲ್ಲ. ಹಿಂದೆ ಶಾಸಕರು ಜನತಾ ಪಾರ್ಟಿಯವರು ಇದ್ದರು. ಅವರಿದ್ದಾಗ ಹಿಂದು ಮುಸ್ಲಿಮರಿಗೆ ಜಗಳವಾಡಲು ಬೇರೆ ಕಾರಣವಾಗಿತ್ತು. ಪುಟರ್‌ಬಾಲ್ ಗ್ರೌಂಡ್ ಇದಕ್ಕೆ ಕಾರಣವಲ್ಲ, ಅದಕ್ಕೂ ಇದಕ್ಕೂ ಅಂಟಿ ಪುಟರ್‌ಬಾಲ್ ಗ್ರೌಂಡ್ ಬೇಡವೇ ಬೇಡವೆಂದು ಹೇಳತಕ್ಕಂಥದ್ದು ಸರಿಯಾಗಿರತಕ್ಕಂಥ ತೀರ್ಮಾನವಲ್ಲ.